



## Maltin li għamlu isem

*Kavallier Tony C. Cutajar*

Hafna kienu l-istoriċi u n-nies fl-awtorità li fahhru l-qlubija tal-Maltin meta jiġu wiċċ imb wiċċ mal-ghadu. Din kienet tintwera forsi minhabba l-hajja iebša li kienu jghixu fiha l-Maltin tal-antik. L-istorja turi li dawn kultant kienu juru li jhobbu jiehdu sehem fi sfidi, għied u battalji diffiċli. Hafna kienu dawk li ghexu hajja avventuruża u vvjaggaw sal-erba' rkejjien tad-dinja. Fost dawn insibu lil Andrea Debono li kien l-ewwel bniedem abjad li daħal fis-Sudan u l-Ammirall Azzopardo li kien jikkmanda bastiment Argentinjan fil-Pacifiku.

Suldati Maltin hađu sehem u għenu fil-Gwerra tal-Indipendenza Amerikana u fid-Dikjarazzjoni tal-Indipendenza – żewġ dati importanti fl-istorja tad-dinja. Fl-1774 Malta offriet is-servizzi ta' mhux inqas minn 1,800 suldat, 482 minnhom Maltin, li kienu jiffurmaw it-Toulon Squadron. Dawn għenu għal rebħa kbira favur l-indipendenza u kontra t-tiranija tal-monarkija fi Franza.

L-istorja militari tinkludi suldati Maltin li tqabdu f'hafna battalji mad-dinja kollha. Fost dawn insibu l-assedju ta' Ċipru fl-1570, il-battalja navali ta' Lepanto fl-1571, il-battalja legġendarja ta' Waterloo fl-1815 u l-ewwel attakk tal-gwerra moderna f'Gallipoli fl-1915. Il-Maltin iġġieldu lil Napuljun mhux biss f'pajjiżna iżda wkoll barra minn Malta. Regiment Malti iġġieled fl-assedju feroci ta' Capri fl-1808. Kemm l-uffiċjali Ingliżi li kienu jikkmandaw lir-regiment kif ukoll l-ghedewwa Franciżi wrew rispettt unanimu lejn is-suldati Maltin.

Mikiel ta' Malta – Wiehed mill-izjed karattri magħrufin kien Mikiel, kaptan ta' numru ta' bastimenti pirati tas-seklu 15. Il-kapaċitajiet tiegħu tawh fama kbira fil-Mediterran kollu. Jingħad li kellu bażi qawwija f'Rodi fl-1465 u kien isib kenn f'Ċipru. Huwa kien magħruf mill-Kavallieri ta' San Gwann hafna qabel dawn ġew f'pajjiżna. Il-bastimenti tiegħu għenu fid-difiza ta' Malta għax kienu jiproteġu xtutna mill-ghedewwa. Mikiel kien ikollu hafna iktar suċċessi li ma kienx rghib iżzejjed. Mhux talli kien jattakka l-bastimenti tat-Torok, talli kien jeħodha wkoll kontra dawk tal-Insara. Huwa nqatel waqt battalja qrib Rodi mill-istess forzi navali ta' dik il-ġzira.


Matteo Vassallo – Dan kien bniedem ta' kuragg kbir li għal ftit ma kienx se jiehu sehem f'battalja waqt l-assedju ta' Malta fl-1551. Meta l-belt tal-Imdina kienet assedjata, huwa sab ruħu maqful barra s-swar. Ma riedx jitlef battalja bħal dik għalhekk resaq lejn il-linji tat-Torok li kienu jdawru l-belt u mar jiġi lejn is-swar. Huwa talab lill-Maltin li kienu jghassu fuq is-swar biex jifgħulu habel u jtellgħuh. Ma setgħux jgħidulu le u hekk tellgħuh imdendel ma' habel biex jiġġieled magħhom għall-helsien tal-belt.

Antonio Inguanez – Eħal hafna zghazagh Maltin ohra tas-seklu 17, huwa daħal biex jagħmel karriera bħala bahri. Iżda waqt missjoni ta' tkixxif qrib Alessandrija, huwa nqabad mit-Torok u sar skjav tal-kattiv baxà Charem Celebi. Dan għamel minn kollox biex lil dan iż-zaghžugh igaghlu jsir Musulman bħalu u anke wasal biex jittorturah. Mhedded li jaqtgħulu rasu, huwa ċeda u qaleb għal Musulman u sar jismu Morazo. Hu u sejjer fuq qadja għal Celebi, Antonio pprova jaħrab fuq

bastiment tal-merkanzija iżda nqabad, ġie mehud lura u ttrattat ta' annimal. Biex iġagħlu jibqa' Alessandrija, sidu ġagħlu jizzewweġ tifla Musulmana ta' hdax-il sena. Iżda Antonio baqa' jipprova jaħrab u t-tieni darba rnexxielu. Rikeb bastiment Franciż u wasal Malta fejn tressaq quddiem l-Inkizitur li bhala penitenza talli qaleb ir-religjon waħhlu multa iebes.

Giovanbattista Zahra (Zaghara) – Kien l-ewwel Malti li fis-seklu 17 mar fl-artijiet misterjużi tal-Indja u ċ-Ċina. Jingħad li kien jitkellem tnax-il lingwa u li vvjaġġa mal-Ewropa kollha. Għal xi żmien huwa kien impjegat bhala interpretu fil-palazz Musulman f'Kostantinopli. Huwa mar l-Indja xi erba' darbiet meta kien jaħdem mal-familja irjali Spanjola. Meta wasal il-Persja, iċ-Ċinizi ma hallewhx imur 'l hemm mill-belt imperjali ta' Canton. Wara karriera bhala ambaxxatur tar-Regina Spanjola, Zahra dahal mar-riġment tal-kavallerija ta' Sqallija. Iżda ma damx ma ddejjaq u mar Ruma fejn bl-ġhajjnuna tal-Kardinal Barberini huwa sar kaptan tar-riġment. L-arja ta' Ruma ma qablitx miegħu u miet fl-1637.

(Ikompili)



## Yani's Detergent Shop

Detergents, toiletries,  
cosmetics & much more..



Mob: 77775853  
Vat no: 2041-2331

Shop 5  
Triq ic-Cawqli  
San Gwann

Email:  
dassier18@hotmail.com